

Vaksandi áhugi fyri oljuleiting við Føroyar

Anna Marie brunnurin liggur ikki so langt frá Cambokelduni, sum er eitt stórt oljufund í bretskum øki.

ANNE MARIEBRUNNURIN Áhugin fyri at vera við í oljuleitingini við Føroyar er vaksandi. Eitt av verandi oljufeløgnum hevur keypt seg inn í sjeypda brunnin, sum verður boraður í næsta mánað, og eitt oljufelag, sum er ókent um okkara leiðir, hevur søkt Jarðfeingi at sleppa upp í part eisini.

Jan Müller

OMV (Faroe Islands) Exploration GmbH er nýggjur loyvishavari í oljuleitingarloyvi 005. Johan Dahl, landsstýrismaður í Vinnu- málum, hevur góðkent, at OMV (Faroe Islands) Exploration GmbH yvirtekur 20% av eigarpartinum hjá ENI Denmark B.V. í loyvi 005.

Hóast OMV longu er við í øðrum loyvum á land-

støðufelagnum og bjóðað sær at vera við í boringini.

Eigaraviðurskiptini í loyvinum eru nú hesi:

ENI Denmark B.V. (fyrstøðufelag) 55,0%
OMV (Faroe Islands) Exploration GmbH 20,0%
Føroya Kolvetni P/F 12,5%
Cieco Exploration and Production (UK) Limited 12,5%

Hetta merkir, at ikki færri enn fyra tjóðir eru umboðaðar í hesi komandi stórilinguni

Vit eru sera spent um júst hesa boringina, sum liggur fyri framman og sum fer í gongd um ein mánað ella so

JOHAN DAHL

grunninum, so merkir henda nýggjasta avgerðin, at enn meira ljós verður varpað á komandi sjeypda brunnin, sum nú skal borast í føroyskum øki, júst 10 ár eftir at fyrstu leitiloyvini vórðu latin.

Upprunaliga áttu ENI 93% og Føroya Kolvetni 7% av loyvinum, men sohvørt hava fleiri onnur feløg bankað á dynnar hjá ítalska fyr-

á føroyska landgrunninum, Italia, Eysturríki, Føroyar og Japan.

Sambært nýggjastu tíðindunum skilst, at enn eitt útlendskt oljufelag, Dana Petroleum eisini verður við í somu boring.

Eftir ætlan verður byrjað at bora ein leitibrunn á loyvinum í mai í ár við pallinum West Phoenix. Pallurin kemur til Føroya 20. Mai og

byrjar helst boringina umleið 22. Mai. Verkætlanin er mett at taka 75 dagar.

Oljumálaráðharrin fegnast

Johan Dahl, landsstýrismaðurur í oljumálum, fegnast um, at stóra oljufelagið OMV nú eisini er við í komandi boring á Anne Marie leiðini. –Vit eru eisini sera spent um júst hesa boringina, sum liggur fyri framman og sum fer í gongd um ein mánað ella so. Og alt annað líka, tá ein boring fer í gongd, so verður fylgt væl við og áhugin í oljuheiminum fyri økinum er størri enn vanligt. Vit vóna, at henda boringin fer at vísa nøkur áhugaverd úrslit.

Johan Dahl heldur eisini, at júst prospektiviteturin í sambandi við komandi boringini er sera áhugaverdur, og tað prógvar m.a. áhugin hjá oljufeløgum. Hann sig-

ur annars, at Jarðfeingi í lýtuni viðger eina umsókn frá einum oljufelag, sum ikki hevur verið her áður. Felagið heldur føroyska landgrunninum vera so mikið áhugaverdan, at tað ynskir at gerast partur av leitingini.

Atlantsmótið meira í fokus

Eisini stjórin í Jarðfeingi, Petur Joensen heldur tað vera gott, at feløg, sum longu eru virkin í øðrum loyvum her, eisini vísa sjeypdu boringini á landgrunninum so stóran áhuga, at tey vilja gerast partur av hesi verkætlanini eisini.

– At OMV keypir seg inn í loyvi 005, merkir samstundis, at ENI minkar um sín part. Tað vísir nokk, at bæði feløgini halda boringina, ið stendur fyri framman vera spennandi, tó at ENI vil minka um sín váða við at

selja ein part burturav. Hetta hevur væl nakað við teirra strategi at gera. Tá man hugsar um, at OMV er virkið í umráðinum og hevur góðan kunnleika til økið, kann tað kanska styrkja trúna uppá, at alt størri fokus verður vent móti Atlantsmótinum sigur stjórin í Jarðfeingi og vísir á, at fundir eru gjørdir, infrastruktururin verður betraður osfr. –Alt tað ivist eg ikki í fer at virka til, at feløg fara at geva økinum størri ans sigur Petur Joensen.

Samstarv ENI og Statoilw

Jarðfeingi upplýsir á heimasíðu síni, at Føroya Kolvetni hevur fingið langt sitt leitiloyvi 012 á føroyska landgrunninum til 2011.

Sosialurin skilur, at hóast fleiri oljufeløg hava valt at rýma úr Føroyum, so hevur gongdin eisini verið tann, at


fleiri av feløgnum hava valt at vera verandi og longja síni oljuleitiloyvi.

Stóruspenningurin í lýtuni er tann sjeypdi brunnurin, sum verður boraður í mai og juni. At fleiri feløg leggjast aftrat kann so bert vera eitt tekin um, at vónirnar til júst hesa leiðina eru stórar.

Sum skilst er eisini tætt samstarv millum tvey tey størstu oljufeløgini, sum eru eftir á landgrunninum, ENI og Statoil. Feløgini hava gjørt sínámillum avtalu um at lata hvørjum øðrum upplýsingar frá sínum boringin. Á henda hátt fær ENI innlit í Brugduboringina, sum varð fyrri nøkrum árum síðani, og Statoil fer at fáa innlit í úrslitið av Anne Mariebrunninum, sum verður boraður í næstum.

jan@socialurin.fo

BRUNNUR



Bretska oljufelagið Dana til Føroya

ANNE MARIEBRUNNURIN Bretska oljufelagið Dana Petroleum, sum júst er skrásett í Føroyum, verður helst við í boringini á Anne Marie leiðini í mai saman við fyra øðrum feløgum



Dana Petroleum Faroe Branch

Mikudagin kunn-
gjørði Skráseting
Føroya, at Dana
Petroleum (E&P)
Faroe Branch,
filialur av Dana
Petroleum (E&P)
Ltd., (UK) er skrá-
sett í Føroyum.
Filialleiðari er Anna
Hovgaard Dam og
er adressan hjá
felagnum Yviri við
Strond 4 í Havn.
Kapitalur er GBP
7.154.067,00.
Endamálið hjá fe-
lagnum er at reka
virksemi við leiting
eftir, framleiðslu
av og sølu av kol-
vetnisgrundaðum
tilfeingi, í einum og
hvørjum parti av
verðini, og annað
virksemi samsvar-
andi endamáli
felagssins.

Jan Müller

Fyrr í vikuni varð kunn-
gjørt, at oljufelagið
OMV hevur keypt seg
inn í brunnin, sum ENI
borar í næsta mánað. Nú
ljóðar fyrri vist, at enn
eitt útlenskt oljufelag
hevur keypt seg inn í
henda sjeýnda brunnin,
sum verður boraður á
landgrunninum. Talan
er um tað bretska Dana
Petroleum, sum eigur
27% av føroyska olju-
felagnum Faroe Petrol-
eum, ið eisini er við í
boringini. Tað skilst, at
Dana keypir ein part av
lutinum hjá ENI, sum
í lottuni er 55%. Hetta
merkir so aftur, at Dana
fer at vera við í boringini
bæði sum medeigari í
Faroe Petroleum og sum
sjálvstøðugt felag.

Dana er eitt av teim-

um rættiliga virknu olju-
feløgnum í Bretlandi.
Sambært frágreiðingini,
sum varð gjørd í sam-
bandi við ársúrslitið
fyrri 2009, fer felagið í ár
at bora ikki færri enn
17 leitibrunnar. Tveir
av hesum brunnnum
eru sertakliga áhuga-
verdir og ein teirra er
Anne Marie brunnurin í
Føroyum skrivaði felagið
í ársfrágreiðingini. Or-
søkin til at felagið kundi
skriva hetta var m.a. tann,
at felagið tá hevði eina
optión (framíhjárætt,
red.) frá ENI at vera
partur av boringini. Nú
hevur felagið so ynskt
at vera beinleiðis partur
av boringini og er tað
Vinnumálaráðið, sum
skal geva tað loyvi eftir
tilmæli frá Jarðfeingi.

Johan Dahl, oljumála-
ráðharri sigur, at tað

er rætt, at enn eitt út-
lenskt oljufelag hevur
søkt um loyvi at vera
partur av leitingini á
landgrunninum. Meira
vil hann ikki siga í lottuni.
Sosialurin skilur, at Jarð-
feingi hevur viðgjørt
umsóknina og skal hon
nú endaliga góðkennast
av Vinnumálaráðnum.
Upprunaliga hevði Dana
eina optiónsavtalu við
ENI. Nú hevur felagið
kortini avgjørt at keypa
seg inn í loyvi 005. Harvið
verða ikki færri enn
fimm feløg við í hesum
nýggjasta brunninum
á landgrunninum. At
so mong oljufeløg vilja
vera við er eitt gott
tekin til føroyskar olju-
myndugleikar. Men tað
merkir so eisini, at ynki
er um at býta váðan.

jan@sosialurin.fow

Nú nærkast sjeýnda brunninum

ANNE MARIEBRUNNURIN

Umhvørvisstovan gav 26.
mars ítalska oljufelagnum
ENI loyvi til nýtslu og
burturbeining av kemikalium
í sambandi við boring av
leitibrunninum Anne-Marie á
landgrunninum. Hetta sæst
at lesa á heimasíðuni hjá
Umhvørvisstovuni www.us.fo.

Jan Müller

Nú bert góður mánaður
er eftir til at sett verður
aftur á føroysku
undirgrundina, so eru
øll loyvi frá føroyskum
myndugleikum við at
koma uppá pláss. Herfyri
gav Umhvørvisstovan
nýtslu- og burturbein-
ingarloyvi til ENI.

Boringin er í loyvi
006 (á knattstøðu 60°
49'4.515" N og 04° 33'
56.172" V), umleið 150
km í ein landsynning
úr Føroyum. Dýpið, har
borað verður, er umleið
1.100 m.

Boringin er ætlað
at byrja í mai 2010 og
er mett at taka í mesta
lagi 75 dagar, íroknað at
flyta boripallin á staðið,
at bora og læsa brunnin
og at flyta pallin av
staðnum. Boripallurin
West Phoenix verður
nýttur til boringina.

Loyvið fevnir um
nýtslu og burturbeining
av kemikalium, sum

verða brúkt í sambandi
við boringina.

Í viðgerðini hevur
Umhvørvisstovan lagt
dent á, at tey loyvdu
kemikalium ikki eru seint
niðurbrotlig í náttúruni,
ikki upphópast í livandi
verum og ikki eru eitran-
andi. Í loyvnum eru
harumframt settar
treytir um botnkann-
ingar nærhendis brunn-
inum, bæði áðrenn og
aftaná boringina, um
umhvørvisstýring, við-
gerð av burturkasti, o.a.

Loyvið kann kærast

Tey, ið hava kærurætt,
kunnu kæra góðkenn-
ingina til Innlendis-
málaráðið. Kærurætt
hava tey, sum avgerðin
hevur ein týðandi per-
sónligan týðning fyrri.

Møgulig kæra skal
sendast Umhvørvis-
stovuni, Traðagøta 38,
FO-165 Argir, í seinasta
lagi mánadagin 26. apríl
2010.

